

బీర్బామ్లోని బాగోతోయ్లో అవధులన్నీ దాటిన క్రూరత్వం

అధికారం అవినీతికి, నిరపేక్ష అధికారం అంతులేని అవినీతికి దారితీస్తుంది. మిగతా అన్ని ప్రాంతాలలో లాగే టిఎంసి పాలిత పశ్చిమబెంగాల్లోనూ ఇదే వాస్తవం. అయితే ప్రస్తుత పాలకుల శాసనాధికారం ప్రజానీకం ముందు మరింత భయానక పరిస్థితిని చూపెడతోంది. అవినీతితోపాటు పెరిగిపోయే దురాశా, ధనాపేక్షలు - దొంగసొమ్ములో వాటాలకోసం అధికారపార్టీలో నాయకత్వ అంతర్గత కుమ్ములాటలకు దారితీస్తాయనేది సాధారణ పౌరుల నుండి అధికార పార్టీ నాయకత్వం వరకూ అందరకూ తెలిసిందే. సాధారణ ప్రజలు నిస్సహాయ వీక్షకులు కాగా, అధికారపార్టీ నేతలు ప్రభుత్వ యంత్రాంగ సహాయంతో వీటన్నింటినీ కప్పి పుచ్చుకోగలుగుతారు.

గత కొన్ని వారాలుగా పశ్చిమబెంగాల్లో ఏం జరుగుతోంది అనేదాని ప్రతిఫలనాలుగా ఇక్కడి పరిస్థితి వుంది.

బీర్బామ్ జిల్లాలోని రామ్పూర్ హాట్ కు దగ్గరలోని బొగతోయ్ గ్రామంలో జరిగిన ఘటన హద్దులన్నింటినీ దాటింది.

ఇరుపక్షాల నుండి వినాశకరమైన దాడులు కొనసాగుతూ 21-3-22 సాయంత్రం స్థానిక ఉపప్రధాన్ భాదుషేక్ అనే స్థానిక గ్రామస్తుడి హత్యకు దారితీశాయి. దీనికి ప్రతీకారచర్యగా జరిగిన దానిని మానవ సమాజాలలో ఊహించలేము. క్రూరత్వం హద్దులు దాటింది. ఆడ, మగ, పిల్లలు, వృద్ధులు సజీవంగా దహనం చేయబడ్డారు లేదా దారుణ గాయాలతో ఆసుపత్రులలో చేర్చబడ్డారు.

అన్ని సెక్షన్ల ప్రజానీకం ఈ ఘాతుకాన్ని తీవ్రంగా ఖండించారు. కాగా, టిఎంసి నాయకులు తమ పార్టీ కార్యకర్తల ఈ హీనమైన చర్యను కప్పిపుచ్చేందుకు కావలసిన చర్యలన్నీ చేపట్టారు. విద్యుత్ షాక్ కారణంగా ఈ ఘటన జరిగిందని తొలుత బీర్బామ్ జిల్లా టిఎంసి అధ్యక్షులు అనుబ్రత మండల్ కథను సృష్టించాడు. అన్ని ఇళ్ళలోనూ ఒకేసారి విద్యుత్ తీగల కారణంగా ప్రమాదం జరిగిందని ప్రజలను నమ్మించబూసుకోవటం మూర్ఖత్వం కాగా, ఈ ఘటనలో పదిమందికిపైగా సజీవంగా దగ్ధమయ్యారు; పెక్కుమంది గాయపడ్డారు. తర్వాత మమతాబెనర్జీ పరిస్థితిని తన చేతుల్లోకి తీసుకొని తన అనుంగు అనుచరుడైన ఫిర్వాద్ హకీమ్ ను మరి ఇద్దరు నాయకులతో కలిపి బీర్బామ్ నుండి బొగతోయ్ కి పంపింది. ఫిర్వాద్ హకీమ్ తన యజమానురాలి గొంతునే వినిపిస్తూ 'కుట్ర సిద్ధాంతం' అని ప్రారంభించాడు. దర్బాపు చేస్తున్న పోలీసులను ప్రభావితం చేయటానికే ఇవన్నీ చేశారు.

భయానక దాడులకు, మూకుమ్మడి హత్యలకు పాల్పడిన వారికి వ్యతిరేకంగా పశ్చిమబెంగాల్ ప్రజానీకం నిలబడాల్సిన సమయం వచ్చింది. ఈ కరాళ నృత్యాన్ని ఆపాలి. నిజమైన ప్రజాస్వామిక ప్రజానీకం సంఘటితం కావటం ద్వారానే ఇది సాధ్యమౌతుంది.

కోల్ కతా

23-3-2022

సుబోధ్ మిత్ర, సిఇసిఎమ్

అలోక్ ముఖర్జీ, సిఇసిఎమ్

పశ్చిమబెంగాల్ రాష్ట్రకమిటీ

సిపిఐ(ఎం-ఎల్)